

24 ta' April, 1964.

**Imhallfin:**

**Is-S.T.O. Prof. Sir Anthony J. Mamo, O.B.E., C.St.J., Q.C.  
B.A., LL.D., President**

**Onor. T. Gouder, LL.D.**

**Onor. A. V. Camilleri, LL.D., B.Litt.**

**Tabib Dottor Joseph Ellul ne.**

*versus*

**Joseph G. Coleiro**

*L-Art. 928 Kodiċi tal-Proċedura Ċivili ma jagħtix fakulta li l-Qorti tinnomina kuraturi ta' eredita ġacenti in ġenerali iżda hi biss mogħtija lill-Qorti l-fakulta li tinnomina kuraturi biex jikkontestaw kawża fl-interess ta' persuni inċerti jew futuri f'msejha għall-eredita ġacenti. Oltre dan biex taħt din id-disposizzjoni jistghu jiġu nominati kuraturi jeħtieġ illi ġacenti ma tkunx ġa skond il-liġi rappresentata minn xi hadd ieħor.*

*Il-fakulta tan-nomina ta' kuraturi in ġenerali għall-eredita ġacenti hi inveċe mogħtija bl-art. 944 Kodiċi Ċivili.*

**NOMINA TA' KURATORI TA' EREDITA ĠACENTI —  
ARTIKOLU 928, KODIĊI TAL-PROCEDURA —  
ARTIKOLU 927, 944 KODIĊI CIVILI.**

**Il-Qorti:—** Rat is-sentenza tagħha ta' l-erbgha u għox-rin (24) ta' Jannar, 1964 li biha ġiet miċhuda l-eċċezzjoni tan-nullita tal-petizzjoni opposta mill-appellat. F'dik is-sentenza hemm is-solitu rijassunt taċ-ċitazzjoni ta' l-attur, issa appellat, u ta' l-eċċezzjonijiet tal-konvenut, issa appellat. kif ukoll tas-sentenza ta' l-ewwel Onorabbli Qorti.

Trattat issa l-meritu l-Qorti ikkunsidrat:—

Il-fatti rilevanti tal-kawża huma kjarament esposti fis-sentenza appellata u jistgħu jiġu rikapitolati hekk:—

B'ċitazzjoni Nru. 1051 ta' l-1961 quddiem il-Prim'Awla tal-Qorti Ċivili tal-Maesta Tagħha, Joseph Coleiro, issa appellat, harrek lit-Tabib Dr. Joseph Ellul "bħala legittimu rappresentant ta' uliedu minuri Mariella u John ahwa Ellul fil-kwalita tagħhom ta' eredi bil-benefiċċju ta' l-inventarju ta' ommhom Mary Ellul u indirettament eredi ta' Chevalier John Coleiro u Josephine Coleiro nanniet tagħhom," għall-kanonizzazzjoni ta' ċertu kreditu li Joseph Coleiro kien jippretendi.

Dottor Ellul, għall-ewwel kien eċċepixxa illi ċ-ċitazzjoni kienet magħmula hażin peress illi kienet messha ntalbet il-likwidazzjoni d-divizzjoni ta' l-ereditajiet ta' l-awturi tal-konvenuti u għalhekk talab li jiġi liberat mill-osservanza tal-gudizzju. In segwitu pero hu eċċepixxa ulterjorment illi l-minuri rappresentati minnu kienu għadhom ma aċċettawx l-eredita tal-mejta ommhom u għalhekk Joseph Coleiro ma kellux azzjoni kontra tagħhom u t-talba tiegħu kellha tiġi respinta.

Il-fatt imqiegħed għab-baži ta' din l-aħħar eċċezzjoni, cioè li l-minuri kienu għad ma aċċettawx l-eredita ta' ommhom bil-benefiċċju ta' l-inventarju, ma ġiex kontestat minn Joseph Coleiro. Dan pero, in vista ta' dak il-fatt, talab biex il-Qorti tinnomina kuraturi biex jirrapreżentaw l-eredita ġacenti ta' l-imsemmija Mary Ellul f'dik il-kawża u fl-atti l-oħra kollha relativi u sussegwenti.

Fuq dan ir-rikors ta' Joseph Coleiro il-Qorti b'digriet tad-disa u għoxrin (29) ta' Mejju, 1962 ordnat il-ħruġ

tas-soliti bandi li bihom kellu jigi notifikat Dr. Ellul: notifika li fil-fatt saret fil-hamsa (5) ta' Gunju, 1962.

Izda b'rikors tat-tnax (12) ta' Gunju, Dottor Ellul talab is-sospensjoni tal-proċeduri għan-nomina tal-kuraturi, prevja okkorendo r-revoka 'contrario imperio' ta' l-im-semmi digriet u li l-kawża tiġi trattata u deċiża. Ir-raguni li fuqha giet bażata dik it-talba kienet illi, d-domanda għan-nomina ta' kuraturi ta' l-eredita gjaċenti kienet in effetto dik li tiġi mibdula l-persuna konvenuta u dan skond il-liġi ma satax isir. Infatti — qal Dr. Ellul — , fiċ-ċitazzjoni, il-konvenuti kienu t-tfal minuri tiegħu u l-mejta Mary Ellul mentri l-eredita gjaċenti ma kienetx fil-kawża u għalhekk ma setgħux jiġu nominati kuraturi biex jirrap-prezentawha. Ir-riżultat kien — hu zied jgħid — illi Joseph Coleiro ma kellux azzjoni kontra l-minuri u huma kellihom jiġu liberati mid-domandi u mhux biss mill-osservanza tal-gudizzju.

Għall-dawk is-sottomissjonijiet ta' Dr. Ellul, Joseph Coleiro irrisponda illi l-azzjoni tiegħu ma kienetx diretta kontra l-minuri 'in nome proprio', imma bħala eredi beneficijati ta' ommhom u dan kien ekwipollenti għal-azzjoni diretta kontra l-istess eredita ta' ommhom.

Il-Qorti b'digriet ta' l-għoxrin (20) ta' Gunju, 1962 ivaħded l-imsemmiġja talba ta' Dr. Ellul għar-revoka tad-digriet li bih kienet giet ordnata l-espedizzjoni tal-bandi iżda r-riżervat li tipprovdi ulterjorment fuq it-talba għan-nomina tal-kuraturi għeluq ertat ijiem mid-data ta' dak id-digriet skond il-liġi.

Intant fis-sitta u għoxrin (26) ta' Gunju, 1962 Dr. Ellul ippresenta l-odjerna ċitazzjoni u għalhekk dik il-

Qorti b'digriet tas-seba u ghoxrin (27) ta' Gunju issospendiet in-nomina u irrizervat li tipprovdi dwarha wara li dik iċ-ċitazzjoni tkun giet deciża finalment.

Dan ifisser illi sal-lum stess ebda nomina ta' kuraturi għad ma saret għall-finijiet ta' dik il-kawża l-oħra u l-provvediment relativ għadu jistenna l-eżitu tal-kawża presenti.

B'din il-kawża Dr. Ellul, in sostanza, qed jimpunja l-imsemmi digriet ta' l-ewwel Qorti tad-disa u ghoxrin (29) ta' Mejju, 1962 mogħti fil-kawża l-oħra li bih, kif intqal, fuq talba ta' Joseph Coleiro għan-nomina ta' kuraturi ta' l-eredita gjaċenti ta' Mary Ellul, ordnat l-ispedizzjoni tal-bandi u qed jitlob li dik it-talba tiġi miċhuda. Skond il-premessi taċ-ċitazzjoni Dr. Ellul ibbaża l-pretensjoni tiegħu fuq tliet raġunijiet ċioe illi.

- (1) F'att ta' ċitazzjoni l-Qorti ma tistax tordna kon-eżzjonijiet li jibiddu fis-sostanza l-azzjoni jew l-eċċezzjoni (art. 175 Kap. 15) u għalhekk il-Qorti ma setgħatx fil-kawża l-oħra tissostitwixxi għall-minuri l-eredita gjaċenti ta' ommhom.
- (2) il-Qorti ma għandhiex skond il-liġi il-fakolta li tinnomina kuraturi biex jirrapprezentaw eredita gjaċenti (art. 928 Kap. 15).
- (3) Fi kwalunkwe każ il-Qorti tista biss tinnomina kuraturi 'pendente lite' meta n-nomina tagħhom issir neċessarja wara li tkun bdiet il-kawża (art. 929 (2) Kap. 15) u mhux meta din in-neċessita kienet teżisti ġa qabel ma giet preżentata ċ-ċitazzjoni.

Dan kien it-terren li fuqu l-kwistjoni giet dibattuta u deciża in prim' istanza. Izda fl-appell il-kwistjoni legali

giet impostata xi ftit diversament jew, ad ogni modo, amplijata u kjarita mill-punto di vista ta' l-appellant. It-tezi prinċipali tiegħu issa hi illi l-Qorti fil-kawża l-oħra ma set-ghatx skond il-liġi tippermetti t-talba għan-nomina ta' kuraturi ta' l-eredita gjaċenti ta' Mary Ellul u tordna l-hruġ tal-bandi relativi kif issemma aktar il-fuq. Ir-raġuni fis-sottomissjoni ta' l-appellanti hija illi, skond l-artikolu 928 tal-Kodiċi ta' Organizzazzjoni u Proċedura Ċivili, hemm lok, fil-każ ta' eredita gjaċenti, għan-nomina ta' kuraturi biex jidhru f'kawża fil-każ biss illi n-nomina tagħhom hi meħtieġa fl-interess ta' persuni inċerti jew futuri msejha għal dik l-eredita jekk din ma hix legalment rappreżentata minn xi hadd ieħor. Inveċe fil-każ presenti il-persuni kjamati għall-eredita intestata ta' Mary Ellul huma, — u dan kien magħruf minn Joseph Coleiro — iż-żewġ uliedha minuri fuq imsemmija: dawn għalhekk ma humiex la persuni "inċerti", cioè mhux magħrufa, u l-anqas "futuri" bħal per esempju naxituri. Ino'tre anqas jista jingħad illi l-eredita ta' Mary Ellul "mhix rappreżentata ġa minn xi hadd." Infatti il-każ hu regolat mill-artikolu 927(2) tal-Kodiċi Ċivili skond liema artikolu il-kjamat għall-eredita hu, fiż-żmien mogħti għall-inventarju u biex jiddelibera, ir-rappreżentant legali ta' l-istess eredita u il-Qorti ma tistax tinnomina kuratur ieħor tagħha hliet fil-każ biss illi hu jonqos li jidher.

Fuq il-kwistjoni issa hekk formulata il-Qorti ikkunsidrat:—

L-artikolu 928 tal-Kodiċi ta' Proċedura Ċivili, sa fejn hu rilevanti għall-każ presenti jiddisponi illi —

"Barra mill-każijiet li fihom l-istess Kodiċi jipprovdi espressament għall-ħatra ta' kuraturi, il-Qorti tista wkoll taħtar kuraturi biex jidhru u jiddefendu proċe-

duri fil-Qrati Superjuri . . .

- (a) fl-interess ta' . . . persuni incerti li jistghu jiġu msejha . . . għal wirt battal li hadd ma jidher għalih skond il-liġi jew ta' persuni li l-quddiem jistghu jiġu msejha għall . . . wirt."

Fit-test Taljan korrispondenti (art. 945 Vol. VII ta' l-1868) kien jingħad li kien ikunn hemm lok għad-deputat ta' kuraturi, biex isostnu u jiddefendu l-kawża, meta l-kawża tkun "con persone incerte o future chiamate . . . ad un'eredita giacente non rappresentata da alcuno."

L-ewwel Onorabbli Qorti osservat bil-verita u l-appellat ukoll issottometta lil din il-Qorti fit-trattazzjoni ta' l-appell illi fil-prattika ġie li, forsi anki ta' spiss, ġew nominati kuraturi biex jirrappreżentaw eredita ġjaċenti f'kawża, taht din id-disposizzjoni, f'kazijiet li fihom il-kondizzjonijiet imsemmijin fiha ma kienux jirrikorru. Izda dan il-fatt, għalkemm veru, ma jiddispensax lill-Qorti, issa li l-kwistjoni ġiet formalment sollevata, milli teżaminaha fid-dawl tal-liġi u tas-sottomissjonijiet imressqin mill-appellant.

Issa il-kliem ċar ta' l-imsemmijin disposizzjoni ma jistax, fil-fehma tal-Qorti, jiġi interpretat diversament minn dak li jgħid espressament. Biha mhix mogħtija il-fakolta lill-Qorti li tinnomina kuraturi ta' eredita ġjaċenti in generali: izda hi biss mogħtija lill-Qorti il-fakolta li tinnomina kuraturi biex jikkontestaw kawża fl-interess ta' persuni incerti jew futuri imsejha għall-eredita ġjaċenti. Oltre dan biex taht din id-disposizzjoni jistghu jiġu nominati kuraturi jinħtieġ illi l-eredita ġjaċenti ma tkunx ġa skond il-liġi rappreżentata minn xi hadd iehor.

Il-fakulta tan-nomina ta' kuraturi in generali għal

eredita gjaċenti hi, invece mogħtija lill-artikolu 944 tal-Kodiċi Civili. Dan l-artikolu jgħid illi,

“wirt sa kemm ma jkunx aċċettat, jitqies battal; u fuq talba ta' kull min għandu interess il-Qorti taħtar kuratur kif jingħad fil-kodiċi tal-Organizzazzjoni u Proċedura Civili.”

Ir-riferenza għall-Kodiċi ta' Proċedura Civili hi, evidement referenza tant għall-artikolu 510 et seq tiegħu li jirreferixxu għan-nomina ta' kuratur ta' eredita gjaċent mill-Qorti ta' Ġurisdiżżjoni Volontarja, kemm għall-artikolu 928 ġa fuq imsemmi li jirreferixxi għan-nomina ta' kuratur maħtur għall-finijiet ta' proċeduri kontenzjużi.

Izda l-imsemmi artikolu 944 tal-Kodiċi Civili li, kif int qal, jikkontempla in-nomina ta' kuraturi ta' eredita gjaċenti in ġenerali, fil-kliem tiegħu stess, jiddisponi bla ħsara tad-dispożizzjonijiet ta' l-artikolu 927 ta' l-istess Kodiċi Issa dan l-aħħar artikolu jgħid illi

- (1) Ma tul iż-żmienijiet mogħtija biex isir l-inventarju u biex dak li jkun jaħsibha jekk jaċċettax jew le, l-imsejjaħ għall-wirt mhux obligat li jiehu l-kwalita ta' werriet.
- (2) Izda huwa jitqies kuratur de jure tal-wirt u, f'din il-kwalita jista' jigi msejjaħ f'kawża biex jidher għall-wirt u biex iwieġeb għat-talbiet li jingiebu kontra l-wirt.
- (3) Kemm il-dnrba hu ma jidherx, il-Qorti taħtar kuratur biex jidher għall-wirt fil-kawża.

Dan l-artikolu tal-liġi tagħna hu identiku, hief għal xi differenzi verbali zghar irrilevanti, għall-artikolu 964 tal-Kodiċi Taljan ta' 1865 li kien jgħid:

“Durante i termini concessi per fare l'inventario e per deliberare, colui che è chiamato alla successione non è tenuto ad assumere la qualità di erede. Egli è però considerato curatore di diritto dell'eredità, ed in tale qualità può essere chiamato in giudizio per rappresentarla e rispondere alle istanze contro la medesima proposte. Ove non compaia, l'autorità giudiziaria nominerà un curatore all'eredità perché la rappresenti in tale giudizio.”

B'dan l-artikolu, jghid il-Borsari, “primieramente si è definto il rapporto del successibile coll'eredità in tale stato di cose; e si è detto essere quello del curatore di diritto. Egli adunque, non ancora erede, è il vero e legittimo rappresentante dell'eredità.” It-tezi li ghandhom jew jidhrilhom li ghandhom drittijiet eżerċibbli kontra l'eredità f'dan iż-żmien “sanno di avere nel curatore dell'eredità il loro legittimo contraddittore contro il quale possono dirigere le loro azioni” (Commentario del Cod. Civ. Ital. Vol. 3 Pt. II art. 964-965 § 2073).

Skond id-dottrina u l-gurisprudenza Taljana dan jghodd ukoll għall-minuri msejhin għall'eredità. Huma wkoll, fil-persuna tar-rappresentant legittimu tagħhom, jitqiesu kuraturi “de jure” ta' l'eredità, u għalihom, kwantu għaż-żmien biex jagħmlu l-inventarju u biex jiddeliberraw, jghodd l-artikolu 928 tal-Kodiċi Civili li bis-saħħa tiegħu huma ma jiddekadux mill-benefiċċju ta' l-inventarju hliet wara sena minn meta jsiru ta' l-eta, kemm il-darba ma tul dak iż-żmien huma ma jkunux osservaw id-disposizzjonijiet ta' l-artikoli preċedenti. “In questa qualità” — cioè dik ta' kuraturi de jure ta' l'eredità — “deve essere chiamato anco il minore o l'interdetto nella persona del loro legale rappresentante” (Pacifici-Mazzone. “Cod. Civ. Ital.” Ed. 1876 Vol. V. n 13)

Din ir-rappresentanza 'de jure' ta' l-eredita hi certamente fakolta għas-successibili fis-sens illi hija dritt mogħti lilu u mhux obligu impost fuqu: "la cura . . . pero non e per esso obbligatoria, come manifestamente risulta dal contesto dell' articolo 964 capoverso, sia perchè la legge lo considera tale, sia perche non gl'impone l'obbligo della cura, sia in fine perche non lo dichiara responsabile di cosa alcuna, ove non compaia nel giudizio promosso contro l-eredita" (Pacifci-Mazzoni, loc. cit.). Izda m'hijiex fakolta għat-terzi li jridu jaġixxu kontra l-eredita jew anki għal-Qorti fis-sens li huma jistgħu jinjorawh jew jinnominaw kontradditur jew kuratur iehor hliel fil-każ kontemplat fl-istess artikolu, cioè illi hu ma jidherx. Il-kliem "non compaia" ġew interpretati mid-dottrina fis-sens illi s-successibili, citat bħala kuratur 'de jure', "si renda contumace" (ara Borsari loc. cit. nota (1) ).

Issa, kif intqal fil-bidu ta' din is-sentenza, fil-kawża i-ohra it-tfal minuri ta' Mary Ellul, fil-persuna ta' missierhom, ġew konvenuti fil-kwalita tagħhom ta' eredi beneficjati tagħha, fuq il-presuppost errat illi huma cioè missierhom għalihom kienu ġa aċċettaw l-eredita bil-beneficju ta l-inventarju. Meta dan l-izball ġie skopert, in segwitu għall-eċċezzjoni ta' Dr. Ellul, Joseph Coleiro, attur f'dik il-kawża naturalment irrikonoxxa illi l-kawża ma setgħatx tipproċedi jew tirnexxi fil-kontestazzjoni tagħhom f'dik il-kwalita. Skond id-dottrina u l-ġurisprudenza Taljana jidher illi l-konsegwenza ta' dan l-izball hija l-irritwalita tal-kawża. Fil-bran ġa fuq citat, il-Pacifci-Mazzoni jgħid illi anki l-minuri kjamat għall-eredita, fil-persuna ta' missieru, għandu jiġi citat bħala kuratur de jure "tanto che" — ikompli jgħid — "sarebbe illegittima la domanda personalmente proposta contro i medesmi. Percio sarebbe legalmente dichiarato dal giudice, non farsi luogo a deliberare

sopra domanda diretta contro gli eredi del debitore in tal nome anziche come curatori della eredita" (ibid.). u hekk jidher li gie ripetutamente ritenut mill-Qrati Taljani: "L'erede minore di eta, pendente il termine concesso per fare l'inventario, non puo essere azionato in giudizio in persona del suo legittimo rappresentante se non quale curatore della eredita: ed illegale sarebbe l'istanza promossa personalmente contro di lui quale beneficiato" (Fadda art. 964 § 121: ara wkoll 8, 10, 11, 12).

Il-Qorti, anki wara li zammet firmament quddiem ghajnejha dak li qalet fis-sentenza taghha precedenti f'din il-kawża, fis-sens illi l-atti kemm jista jkun ghandhom salvati anzikke annullati ma thossx li tista tirritjeni fid-dawl ta' dak kollu li gie fuq espost illi l-imsemmi difett originali fil-kawża l-ohra sata j'igi rimedjat bin-nomina ta' kuraturi mill-Qorti biex jissostitwixxu lill-minuri bhala konvenuti, in rappresentanza ta' l-eredita g'jaçenti ta' Mary Ellul.

Talvolta jekk sostituzzjoni ta' din ix-xorta, li-konsegwenti korrrezzjoni fiç-çitazzjoni kienet tista ssir bis-saħħa ta' l-artikolu 175 tal-Kodiçi ta' Proçedura Cívili, it-talba ma setghatx tkun fl-ewwel lok għan-nomina ta' kuraturi mill-Qorti izda għas-sostituzzjoni tal-kwalita li fiha l-minuri kienu għew çitati bhala eredi beneficijati f'dik tagħhom stess rappresentati minn missierhom, bhala kuraturi 'de jure' ta' l-eredita ta' ommhom. Izda din it-talba ma saretx u il-kwistjoni f'dawk it-termini m'hijix issa. f'din il-kawża, quddiem din il-Qorti.

Għall-proçedura għan-nomina ta' kuraturi mill-Qorti kien ikun hemm lok fil-każ biss illi l-minuri çitati jew, talvolta, sostitwiti fil-kawża l-ohra f'din il-kwalita kienu jibq.

ghu kontumaçi.

Din il-Qorti ghad i li haġbet fit-tul, ma jidhrilhiex illi n-notifika tal-bandi lill Dr. Ellul setgħat tissupplixxi għal dak in-nuqqas. Kif ġa ntqal ir-rappreżentanza ta' l-eredita mill-minuri bħala kuraturi ta' l-eredita kienet, skond il-liġi, tmiss lilhom bi dritt sa kemm huma stess ma jiddeklina whiex billi jibqgħu kontumaçi għaċ-ċitazzjoni. In-notifika kienet timporta biss illi Dr. Ellul sata kieku deher fuqha, jekk il-Qorti kien ikun hekk jidhrilha, jiġi konfermat bħala kuratur. Hu ma deherx għal dik in-notifika: iżda il-Qorti ma thossx li tista tirritjeni li b'daqshekk jista jin-ghad għall-finijiet ta' l-liġi illi hu, bħala rappreżentat le-ġittimu ta' uliedu u dawn bħala kuraturi 'de jure' ta' l-eredita ġjaċenti ta' ommhom baqgħu kontumaçi.

Għalhekk il-Qorti tiddeċiedi billi tilqa l-appel u thassar is-sentenza appellata u f's-sens tal-konsiderazzjonijiet premissi tilqa t-talbiet ta' l-appellant fis-sens li tiddikjara illi 'rebus sic stantibus' ma kienx hemm lok fil-kawża l-oħra għall-proċedura għan-nomina ta' kuraturi mill-Qorti biex jirrappreżentaw lill-eredita ġjaċenti ta' Mary Ellul u kwindi ma kienx hemm lok, f'dak l-istat għat-talba relativa ta' Joseph Coleiro u għad-digriet ta' l-ewwel Qorti għall-hruġ tal-bandi.

L-ispejjeż, minhabba x-xorta tal-kwistjoni u anki minhabba illi kien biss fl-appell i'li l-kwistjoni giet mill-appellant impostata fit-termini korretti tagħha jibqgħu kollha bla taxxa nief id-dritt ta' Regjistru li jhallsu l-appellat.